
خلاصة مضامين قرآن حكيم



دوسرا پاره

انجمن خدام القرآن سنده كراجي

خلاصه ترمضامين قرآن

دوسرا ياره

اَعُوُذُ بِاللَّهِ مِنَ الشَّيُطِنِ الرَّجِيْمِ ﴿ بِسُمِ اللَّهِ الرَّحُمٰنِ الرَّحِيْمِ ﴿ سَيَقُولُ السُّفَهَآءُ مِنَ النَّاسِ مَاوَلَّهُمْ عَنُ قِبُلَتِهِمُ الَّتِي كَانُوا عَلَيْهَا ﴿ قُلُ لِلَّهِ النَّفَهُ وَلُ اللَّهُ عَلَيْهَا ﴿ قُلُ لِلَّهِ الْمَشُوقُ وَالْمَغُرِبُ ﴿ يَهُدِي مَنُ يَّشَآءُ اللَّي صِرَاطٍ مُّستَقِيْمٍ ﴿ ﴾ الْمَشُوقُ وَالْمَغُرِبُ ﴿ يَهُدِي مَنُ يَّشَآءُ اللَّي صِرَاطٍ مُّستَقِيْمٍ ﴿ ﴾

آيات 142تا145

تحويل قبله كاحكم تحويلِ امت كى علامت

ہوگی جیسے اِسے پورا کیا نبی اکرم علیہ نے لین ایپ قول عمل اور غلبہ دین کے لیے اجماعی جدوجہد میں ثابت قدمی اور یامردی کامظاہرہ کرتے ہوئے۔

آيات 146 تا 147

بنی اسرائیل کاحق کو چھیانے کا جرم

اِن آیات میں واضح کیا گیا کہ بنی اسرائیل نبی اکرم علیہ کوایسے پہچانتے ہیں جیسے وہ اپنے سکے بیٹوں کو پہچانتے ہیں۔وہ حق کوچھیانے کا جرم کررہے ہیں لیکن اللّٰدحق کوواضح فر ماکررہے گا۔

آیت 148

مقابله كااصل ميدان سبقت الى الخير

اِس آیت میں تحویلِ قبلہ کی بحث کے دوران اللہ نے اِس حقیقت کی طرف رہنمائی فرمائی کہ ہر انسان کا ایک معنوی قبلہ بھی ہوتا ہے جس کو وہ اپنا مطلوب ومقصود بنالیتا ہے۔اب اِس کے حصول کی خاطر وہ محنت ومشقت کرتا ہے۔اہلِ ایمان کے لیے مقابلہ کا اصل میدان نیکیوں میں ایک دوسرے سے آگے نکلنے کا ہے۔ایک روز اُن سب کواللہ کے سامنے حاضر ہونا ہے جہاں نتیجہ کا اعلان ہوگا کہ کون آگے نکلا اور کون پیجھے رہ گیا۔

آيات 149 تا 150

تحويلِ قبلہ کے حکم کی تکرار

اِن آیات میں دوبار تحویلِ قبلہ کا تھم دیا گیا۔ بنی اسرائیل نے تحویلِ قبلہ کے تھم پر ایک طوفان اٹھا دیا تھا کہ مسلمانوں کا کیسادین ہے کہ جس کا قبلہ ہی طے ہیں؟ فرمایا گیا کہ اِن کے پروپیگنڈے کی پرواہ مت کر واور صرف اللہ ہی سے ڈرو۔ ایسا کروگے توعنقریب اللہ تم پراین فعمتوں کی تکمیل فرمادے گا۔

آيات 151تا152

نى اكرم عليه كاساس طريق كار

اِن آیات میں حضرت ابراہیم اور حضرت اساعیل کی اُس دعا کی قبولیت کا اعلان ہے جس کا

بیان آیت 129 میں آیا تھا۔اللہ کے ہاں دیر ہے اندھیر نہیں۔اللہ نے ڈھائی ہزار برس بعدد عا قبول فرمائی اور اِن انبیاء کی ذریت میں سے نبی اگر م اللہ کی کو بیت اور اِن انبیاء کی ذریت میں سے نبی اگر م اللہ کی کو بیت کو بین ہیں بعنی اُن کے دل سے دنیا کی محبت نکال کر اللہ کی محبت اور آخرت کی فکر داخل کرتے ہیں ، اُنہیں اللہ کے احکامات سکھاتے ہیں ، مکمت و دانائی کی تعلیم دیتے ہیں اور اُنہیں وہ کچھ سکھاتے ہیں جووہ پہلے نہیں جانے تھے۔ یہ ہے نبی اگر م اللہ کی اوہ اساس طریق کا رجس کے ذریعہ آپ اللہ کی منزل سرکی ۔ نبی اکر م اللہ کی جس نے مال و جان کی بازیاں لگا کر اقامت دین کی منزل سرکی ۔ نبی اکر م اللہ کی دریعہ بتدرت کی جس نے اور اُنہیں وہ کے دریعہ بتدرت کے ذریعہ بتدرت کی دریعہ بتدرت کے ذریعہ بتدرت کے دریعہ بتدرت کی دریعہ بتدرت کے دریعہ کے دریعہ

اتر کر حرا سے سوئے قوم آیا اور اِک نسخهٔ کیمیا ساتھ لایا

نبی اکرم علیقی کی آمداور آپ علیقی کا طریق تعلیم وتربیت الله کی بهت بڑی نعمت ہے، لہذا تھم دیا گیا کہتم الله کاشکر کرواورالله کی نعمتوں کی ناقدری نه کرو۔الله کو ہمیشه یا در کھووہ بھی تمہیں یا د رکھے گا۔

آيات 153تا157

الله کی راه میں آ ز مائش آ کرر ہیں گی

اِن آیات سے اہل ایمان سے خطاب کی ابتدا ہوتی ہے۔ انہیں بتایا جارہا ہے کہ مدینہ ہجرت کے بعدا۔ امتحان و آزمائش کی نئی صورتیں سامنے آئیں گی۔ بقول اقبال:

> ستاروں سے آگے جہاں اور بھی ہیں ابھی عشق کے امتحاں اور بھی ہیں

ابتم پر جنگ فرض کی جائے گی اور جولوگ الله کی راه میں جنگ کرتے ہوئے مارے جائیں وہ

مردہ نہیں بلکہ ایسی شاندارزندگی پالیتے ہیں جس کا شعور اس دنیا میں ممکن نہیں۔ دین پر مل صرف عبادات تک محدود نہیں بلکہ اِس کی تبلیغ اور غلبہ کی جدوجہد بھی کرنی ہوگی۔ اِس جدوجہد کے دوران آزمائشیں آکر رہیں گی ۔ بشارت اُن خوش نصیبوں کے لئے ہے جو ہر طرح کی آزمائشوں کا دیوانہ وار مقابلہ کریں۔ ایسے لوگوں پر اللہ کی عنایات ہیں اور یہی لوگ ہدایت یافتہ ہیں۔

آت 158

الله کی راہ میں حضرت حاجرہ کی بےقراری کی یاد

پیچلی آیت میں جنگ کا ذکر کے اب حدود حرم میں سے صفاوم وہ کا ذکر اِس لیے کیا گیا کہ اُس وقت جنگ کا اوّلین ہدف حدود حرم کومشرکین کی نجاست سے پاک کرنا تھا۔ اللہ کی راہ میں مشقت کا ذکر سابقہ آیات میں آیا ہے۔ ایسی ہی مشقت کی یادصفا ومروہ کو دکھر آتی ہے۔ یہ مشقت بان پہاڑوں کے درمیان سید نا حضرت ابراہیم کی زوجہ حضرت حاجرہ نے اُس وقت اٹھائی جب حضرت ابراہیم ،اللہ کے حکم پڑمل کرتے ہوئے اُنہیں اورا پنے شیرخوار بچاساعیل کو حرم کی بنجرز مین میں چھوڑ کر چلے گئے تھے۔ بچہ بھوک سے بلک رہا تھا اور حضرت حاجرہ غذا اور پانی کی تلاش میں بے قرار ہوکر صفا اور مروہ کے درمیان دوڑ رہی تھیں۔ اللہ نے قربانی واثیار کے اِس ممل کو اِس کی تاری کی تاری کی تاری دئی اورا بھنے کے اِس ممل کو این کے اِس ممل کو این کی تاری کی تاری کی تاری کی تاری کی دنیا تک جاری رکھنے کے لیے سعی کے عنوان سے جج اور عمرہ کا ایک لازمی رکن بنادیا۔

آيات 163 تا 163

الله کی لعنت ہے حق کو چھپانے والوں پر

اِن آیات میں بنی اسرائیل کے کتمانِ حق کے جرم کو بیان کیا گیا اور اُنہیں اللہ ، فرشتوں اور تمام انسانوں کی لعنت کی وعید سنائی گئی۔ ہاں جو تو بہر ہاور حق کو واضح کرے وہ اِس وعید سے محفوظ ہوجائے گا۔ آج حق کی امین امت مجمدی علیقی ہے۔ اللہ ہمیں حق کو ہمجھنے اور اسے دوسروں تک پہنچانے کی توفیق عطافر مائے۔ آمین!

آت 164

ايك آيت مين كئ آيات كابيان

اِس آیت میں اللہ کی معرفت کے حصول کے لئے گئ آیاتِ آفاقی کا بیان ہے۔ آسان وزمین کی تخلیق، رات اور دن کا الٹ پھیر، سمندروں میں چلتی ہوئی کشتیاں، آسان سے برسی ہوئی بارشیں، زمین سے اگنے والی نباتات، زمین میں چھلے ہوئے جاندار، فضا میں بدلتی ہوئیں ہوائیں اوراُن کے دوش پراڑتے ہوئے معلق بادل زبانِ حال سے پکار پکار کراپنے خالق کی اعلیٰ صناعی کی گواہی دے رہے ہیں۔ بقول شاعر:

حق میری دسترس سے باہر ہے حق کے آثار دیکھاہوں میں **آبات** 165**تا**167

دنیادارقا کدین کی پیروی کاحسر تناک انجام

البتہ انسانوں کی اکثریت اللہ کوچھوڑ کر دوسری ہستیوں کو مجب انتہائی شدید ہوتی ہے۔
البتہ انسانوں کی اکثریت اللہ کوچھوڑ کر دوسری ہستیوں کو مجبوب بنالیتی ہے۔ اِن میں سے خاص طور پور بعض دنیا دارسیاسی و مذہبی پیشوا ہوتے ہیں جن کی دل و جان سے پیروی کی جاتی ہے۔
روزِ قیامت یہ پیشواجب عذاب دیکھیں گے تواپنے پیروکار سے اعلانِ بیزاری کریں گے۔اُس وقت پیروکار پشیمان ہوں گے۔وہ اللہ سے دنیا میں دوبارہ بھیجے جانے کی التجا کریں گے اور کہیں گے اب ہم اِن پیشواؤں سے ایسی ہی بیزاری کا اظہار کریں گے جیسے آج انہوں نے ہمارے ساتھ اظہارِ بیزاری کیا ہے۔لیکن دنیا میں دوبارہ کسی کونہیں بھیجا جائے گا اور مجرمین جہنم میں حسرت سے اپنی دنیوی زندگی کی روش پرنادم ہوتے رہیں گے۔

آيات 168تا173

رزق حلال کھانے کی تلقین

إن آیات میں تمام انسانوں کوالیی غذا کھانے کا حکم دیا گیا جسے اللہ نے حلال قرار دیااور جوطیب ہو

یعنی اُسے جائز ذرائع سے حاصل کیا گیا ہو، جانور ہوتو ذرج کیا گیا ہواوراُس پراللہ ہی کا نام لیا گیا ہو۔ اِن ہدایات کے برعکس روش اختیار کرنا شیطان کی پیروی ہے جواللہ کی نافر مانی اور بے حیائی کی طرف راغب کرتا ہے۔ جب نافر مانوں کواللہ کے کلام کی پیروی کی دعوت دی جاتی ہے تو وہ اندھوں اور بہروں کی طرح سنی ان سنی کر دیتے ہیں اور اپنے آباء واجداد کی روش کو جاری رکھنے کا اعلان کرتے ہیں۔ اہل ایمان سے کہا گیا کہ وہ الیمی روش اختیار نہ کریں۔ پاکیزہ رزق کھا ئیں، اللہ کا شکر ادا کریں اور رزق سے ملنے والی تو انائی سے اللہ کی بندگی کریں۔ اللہ نے مردار بخون، خزیر کا گوشت اور ایسا کھانا حرام کر دیا ہے جسے اللہ کے سواکسی اور کے نام پر نذر کیا گیا ہو۔ البتہ جان بیجائے نے کے لیے بقد رضر ورت حرام کھانے یہ کوئی گناہ نہیں۔

آیت 174 تا 176

علماء سوء برالتد كاغضب

اِن آیات میں اُن علاء پراللہ کے عضب کابیان ہے جواللہ کی کتاب کی تعلیمات کو چھپاتے ہیں اور تھوڑی سی قیمت کے عوض لوگوں کی خواہشات کے مطابق فتو کی دے دیتے ہیں۔ اُنہوں نے سودا کرلیا گمراہی کا ہدایت کے بدلہ میں۔ ایسے لوگ فتوی فروثی کے ذریعہ اینے پیٹ میں آگ بھررہے ہیں۔ روزِ قیامت اللہ نہ اُن سے کلام کرے گا اور نہ ہی اُن کے گنا ہوں کی سزادے کر اُنہیں جہنم سے نکالے گا۔ یہ وہ بدنھیب ہیں جنہوں نے ہدایت کے بدلہ میں گراہی اور بخشش کے بدلہ میں عذاب کو لیند کرلیا۔

آیت 177 نیکی کا سیحے تصور

اِس آیت میں اللہ نے تحویلِ قبلہ کی بحث کے شمن میں فرمایا کہ نیکی بس یہ بی نہیں کہ رخ کو مشرق ومغرب کی طرف کر لیا جائے۔ گویا نیکی کے محدود تصور کی نفی کر کے نیکی کا صحیح تصور بیان فرمایا۔ واضح کیا گیا کہ نیکی کا تعلق عمل کرنے والے سے ہے۔ وہی شخص نیک ہے جس کا اللہ، آخرت اور رسالت پر ایمان ہو۔ایمان اُس کی نیکی کی روح ہے یعنی اُس کی نیکی اللہ کی رضا،

آخرت کی فلاح اور رسول اللہ علیہ کے طریقے کے خلاف نہ ہو۔ وہ انسانی ہمدر دی پراپنامحبوب مال خرج کرنے والا ہو اور ق مال خرج کرنے والا ہو،عبادات کا اہتمام کرنے والا ہو، اپنے وعدوں کو پورا کرنے والا ہواور ق و باطل کے معرکہ میں حصہ لے کر باطل کا ڈٹ کر مقابلہ کرنے والا ہو۔ ایسا شخص نہ صرف نیک ہے بلکہ اللہ کی نظر میں ریبی سچا اور متقی انسان ہے۔

آيات178تا182

قصاص اور وصيت كاحكم

اِن آیات میں حکم دیا گیا کہ قاتل پراگر جرم ثابت ہوجائے تو قصاص لیا جائے۔اگراصلاح کا امکان ہوتو مقتول کے ورثاء قاتل کو معاف بھی کر سکتے ہیں لیکن اگر معاف کرنے سے مجرموں کے اور جری ہونے کا امکان ہوتو قصاص لینا ہی بہتر اور جانوں کی حفاظت کا ضامن ہے۔ اِسی طرح یہ بات فرض کی گئی کہ ہرشخص اپنے والدین اور قرابت داروں کے لئے وصیت کرے۔ اگر کسی نے وصیت کو بدلاتو گناہ بدلنے والے کو ہوگا۔البتہ اگر کسی نے کسی جھگڑے کو ختم کرنے کئے وصیت سے ظلم یا جانبداری کا عضر ختم کیا تو کوئی حرج نہیں ۔سورہ نساء میں وراثت کے احکامات آئے کے بعد وصیت کرنے کا بھم منسوخ کردیا گیا۔

آيات 183- 184 روزه کاابتدائی حکم

اِن آیات میں ہر قمری ماہ کی ۱۲،۱۲، اور ۱۵ تاریخ اور محرم میں عاشورہ کاروزہ فرض کیا گیا۔ رمضان کاروزہ فرض ہوجانے کے بعد اِن روزوں کی فرضت ختم کردی گئی۔ روزہ کی حکمت بیہ بتائی گئی کہ اِس کے ذریعہ سے تم اللہ کی نافر مانی سے بیخنے کی صلاحیت یعنی تقوی حاصل کر سکو گ۔ صحابہ کرام چونکہ اِس عبادت کے عادی نہ تصل پر ارام علی کہ سفریا بیماری کے دوران روزہ نہر کھا جائے اور بعد میں تعداد پوری کرلی جائے۔ جوروزہ نہر کھ سکے وہ ایک مسکین کو دووقت کا کھانا کھلا دے۔ رمضان کاروزہ فرض ہوجانے کے بعد بی آخری رعابیت ختم کردی گئی۔

آیت 185

رمضان المبارك كے روز ہ كی فرضيت

اِس آیت میں رمضان المبارک میں روزہ رکھنے کوفرض کر دیا گیا۔ ماہ رمضان کو بیسعادت اِس لیے دی گئی بیزولِ قرآن کا مہینہ ہے۔ اِس ماہ میں قرآنِ حکیم کولوحِ محفوظ سے دنیوی آسان پر نازل کیا گیا۔ قرآن کی شان نمایاں کی گئی کہ بیلوگوں کے لئے ہدایت ہے اور اِس میں ہدایت اور ق وباطل میں فرق کرنے کے واضح دلائل ہیں۔ مسافر اور بیار کودوسرے دنوں میں روز بے رکھنے کی رعایت دی گئی۔ آیت کے آخر میں حکم دیا گیا کہ جس طرح تم نے روزہ کے دوران اللہ کو برا مانے ہوئے نفسانی خواہشات کی تسکین سے اجتناب کیا اِسی طرح زندگی کے ہر گوشہ میں اللہ کی نافر مانی سے نیج کرائس کی بڑائی جاری وساری کرو۔ اِسی طرح تم اللہ کے احسانات کا شکر اوا کرسکو گے۔

آیت186

الله ہردعا كاجواب ديتاہے

اِس آیت میں روزہ کی عبادت کا حاصل بد بتایا گیا ہے کہ اِس سے انسان میں اللہ کی قربت کی ترج پیدا ہوتی ہے۔ جب کوئی بندہ اللہ کی قربت چاہے تو اُسے بتا دیا جائے کہ اللہ بہت قریب ہے۔اللہ اور بندہ کے درمیان کوئی واسطہ یا وسیلہ بین :

کیوں خالق ومخلوق میں حاکل رہیں پردے پیرانِ کلیسا سے اٹھا دو پیرانِ کلیسا کو کلیسا سے اٹھا دو جب بھی کوئی پکار کا جواب دیتا ہے: جب بھی کوئی پکار کا جواب دیتا ہے: ہم تو ماکل ہو کرم ہیں،کوئی ساکل ہی نہیں راہ دکھلائیں کے،رہروِ منزل ہی نہیں

یہ آ بت نوعِ انسانی کے لیے رحمتِ خداوندی کا بہت بڑا خزانہ ہے۔ ہر دوراور ہر مذہب میں مذہبی پیشواوؤں نے واسطوں اور وسیلوں کی حیثیت اختیار کر کے بندوں کا نذرانوں کے نام پر

استحصال کیا ہے۔ البتہ اللہ نے حکم دیا کہ میں تمہاری دعا کا جواب دیتا ہوں تو تم بھی میرے احکامات کو پاؤں تلے روندو احکامات کو پاؤں تلے روندو اورامید کروکہ میں تمہاری دعا ئیں پوری کروں گا، یمکن نہیں۔

آیت 187

مسلمانوں اور یہودیوں کے روزے کا فرق

اِس آیت میں فرمایا کہ مسلمان روزے کی راتوں میں ہویوں سے تعلق قائم کر سکتے ہیں اور طلوع فجر سے قبل سحری بھی کھا سکتے ہیں۔ یہود یوں کواُن کے روزے کے دوران اِن دوامور کی اجازت نہقی۔البتہ فرمایا کہ جبتم مساجد میں حالت ِاعتکاف میں ہوتو پھر ہیویوں سے تعلق قائم کرنے کی اجازت نہیں ہے۔

آلت 188

زندگی بھر کے روز بے کا حکم

اِس آیت میں زندگی بھر کے روزے کا حکم ہے۔ بیروزہ ہے رزقِ حرام سے بچنے کا۔فر مایا گیا کہ دوسروں کا مال ناحق مت کھا وُ اور نہ حکام کورشوت دے کر حرام خور یوں پر قانون کی گرفت سے بیچنے کی کوشش کرو۔

آنت189

نیکی کاخودساختهرسومات سے علق نہیں

اِس آیت میں چاندگی اہمیت بتائی گئی کہ بیاوقات کو معلوم کرنے اور خاص طور پر حج کی عبادت کے وقت کا تعین کرتا ہے۔ مشرکین اگر حج یا عمرہ کی نیت سے احرام باندھ لیتے اور گھر سے نکل پڑتے تو کسی ضرورت کے وقت دوبارہ گھر میں داخل ہونے کے لیے سید ھے راستہ ہے آنا حرام سجھتے ۔ فرمایا کہ یہ تمہارامن گھڑت خیال ہے اور اِس کا نیکی سے کوئی تعلق نہیں ۔ نیکی اُس کی ہے جو اللہ کی رضاکی خاطر اُس کی نافر مانی سے بچتا رہے بعنی متقی ہو متقی کی صفات آیت 177 میں سامنے آپھی ہیں۔

آیات 190 قا195 اللّٰدکی راہ میں لڑنے کا حکم

اِن آیات میں مسلمانوں کو تھم دیا گیا کہ اللہ کی راہ میں ایسے لوگوں سے لڑیں جوائن پرظام کرتے رہے ہیں۔ پورے تی دور میں مسلمانوں کو کفار کے ظلم کے مقابلے میں لڑنے کا نہیں بلکہ صبر محض، یعنی ہرتشدد کے جواب میں ہاتھ نہ اٹھانے کا تھم تھا۔ اب اجازت دی گئی کہ اینٹ کا جواب پھر سے دو۔ حدودِ حرم کو مشرکین کی نجاست سے پاک ہونے اور اللہ کا دین غالب ہونے تک جنگ جاری رکھو۔ اگر مشرکین حدودِ حرم یا حرمت والے مہینوں کا احترام نہ کریں تو ہم بھی اُن کی زیادتی کا جواب دو، لیکن خود نہ زیادتی کرواور نہ ہی حدودِ حرم یا حرمت والے مہینوں کا حرات والے مہینوں کا احترام نہ کریں تو مہینوں کی خلاف ورزی کرو۔ جنگ بغیر مال کے نہیں لڑی جاستی لہذا اللہ کی راہ میں خرج کرو۔ جان لوک مال کا اللہ کی راہ میں خرج کرو۔ جان کو جاد بی تمہاری بقاوسلامتی کا ضامن ہے۔ جات کا اور دنیا میں بھی مال و جان کا جہاد بی تمہاری بقاوسلامتی کا ضامن ہے۔

آيات 196 تا 203

مج اورغمرہ کے لیےاحکامات

اِن آیات میں جج اور عمرہ کے حوالے سے ہدایات دی گئیں۔ جج وعمرہ کی نیت سے گھر سے نکلنے کے بعد اگر حرم پہنچنے میں کوئی رکاوٹ پیدا ہوجائے تو پھر قربانی کا جانور حدود حرم تک پہنچا نا ہوگا اور اُس کے قربان ہونے تک حلق کرانا ممنوع ہے۔ جولوگ معجد حرام سے دور آباد ہیں وہ ایک ہی سفر میں جج وعمرہ کر سکتے ہیں لیکن انہیں ایک قربانی پیش کرنا ہوگی۔ قربانی کی استطاعت نہ ہوتو دس روزے رکھنے ہوں گے۔ جج کرنے والوں کو چاہیے کہ وہ بے حیائی ، نافر مانی ، جھگڑے اور ریا کاری سے بچیں ۔ جج کے سفر میں کسی پر ہو جھ نہ نین اور اپنا خرج ساتھ لے کر جا کیں ۔ جج کی قبولیت کا مظہر ہے ہے کہ تمہاری زندگی کارخ بدل جائے اور تم تقویل کی پاکیزگی کارٹ اختیار کرلو۔ پھر حکم دیا گیا کہ جج کے دوران ذکر واستغفار کی کثر سے کرواور اللہ سے صرف دنیا کی نعمیں کرلو۔ پھر حکم دیا گیا کہ جج کے دوران ذکر واستغفار کی کثر سے کرواور اللہ سے صرف دنیا کی نعمیں نہ مانگو بلکہ بددعا کرو:

رَبَّنَآ اتِنَا فِي الدُّنْيَاحَسَنَةً وَّفِي اللَّخِرَةِ حَسَنَة وَّقِنَا عَذَابَ النَّارِ. اع ہمارے ربہمیں دنیامیں بھلائی عطافر مااور آخرت میں بھی بھلائی عطافر ما اورہمیں آگ کے عذاب سے بچا۔

جولوگ صرف دنیا مانگیں گے اُن کے لیے آخرت میں کوئی خصہ نہیں۔ ہاں جولوگ دنیا کے ساتھ ساتھ آخرت کے لیے بھی دعا کریں گے اُنہیں اُن کے نیک اعمال کا اجردیا جائے گا۔

آبات 204 تا 207

پسندیده اور ناپسندیده کر دار

اِن آیات میں دوکرداروں کابیان ہے۔ ناپسندیدہ کرداریہ ہے کہ انسان گفتگو میں تو دوسروں کے دل موہ لینے کی کوشش کر لے کیکن کردار کے اعتبار سے جوں ہی موقع ملے دوسروں کی جان، مال اور املاک سے کھیلنے کی کوشش کرے۔ ایسے کردار کا انجام جہنم ہے۔ پیندیدہ کرداراُس کا ہے جواللّٰد کی رضا جوئی کی خاطر سب چھاٹا دینے پر آمادہ ہو۔ اللّٰدایسے پرخلوص لوگوں کے ق میں انتہائی مہر بان ہے۔

آيات 208 تا 210

بورے کے بورے اسلام پڑمل کرو

اِن آیات میں عکم دیا گیا ہے کہ پورے کے پورے اسلام پڑمل کرو۔ یعنی زندگی کے ہر گوشہ میں اور انفرادی واجتماعی ہرسطے پراللہ کی اطاعت کرو۔ اللہ کی جزوی اطاعت دراصل شیطان کی ہیروی ہے۔ واضح ہدایات آنے کے باوجود پورے کے پورے اسلام پڑمل نہ کرنا اِس بات کا مظہر ہے کہ انسان روز قیامت کا انتظار کرر ہاہے جس روز اللہ تعالی فرشتوں کے ساتھ زمین پر جلوہ افروز ہوں گے اور تمام معاملات کا فیصلہ چکا دیا جائے گا۔

آبات 211 - 212

ناشکری سے نعت چھن جاتی ہے

بنی اسرائیل کے طرزِ مل کے حوالے سے یہ حقیقت بیان کی گئی کہ ناشکری کی وجہ سے نعمتیں چھین

لی جاتی ہیں۔اللہ کی نعتوں کی ناشکری کی وجہ یہ ہے کہ دنیا کوآخرت پرتر جیجے دی جاتی ہے۔ آخرت کے طلب گاروں کو ہیوتوف سمجھا جاتا ہے لیکن روز قیامت اللہ کے متی بندے جنت کے بلند مقامات پر ہوں گے اور دنیا دارجہنم کی پستیوں میں ہوں گے۔

آت 213

تفرقه كاسبب..... چودهرا به كي خوا بهش

اِس آیت میں فر مایا گیا کہ پہلے انسان اللہ کے نبی تھے لہذا نوعِ انسانی نے ہدایت کے ساتھ سفرِ دنیا کا آغاز کیا۔ بعد میں جب بھی اختلافات پیدا ہوئے اللہ نے انبیاء کرام کو بھیج کراور کتابیں نازل کر کے حق کوواضح کر دیا۔اختلافات کی وجبھی باہم ضداورا پنی برتری کی خواہش۔ آج مسلمانوں میں فرقہ واریت کا سبب بھی اِس آیت کی روشنی میں سمجھا جاسکتا ہے۔

آيات 214

جنت مشکلات میں گھیر دی گئی ہے

اِس آیت میں فرمایا کہ جنت ایمان کے محض زبانی دعویٰ سے نہیں ملے گی۔ماضی میں اہلِ ایمان پر ہلادینے والی شختیاں اور آزمائشیں آئیں۔ یہاں تک کہ اللہ کے رسول اور اہلِ ایمان پکاراُٹھے کہ اللہ کی مدد کب آئے گی؟ اللہ تعالیٰ آزمائشوں کے ذریعہ بندوں کے خلوص کا امتحان لیتا ہے۔ جو آزمائشوں میں ایمان پر ثابت قدم رہتے ہیں وہی جنت میں جانے کے حق دار بنتے ہیں۔

آیت 215

انفاق کن کے لیے کیا جائے؟

اِس آیت میں بتایا گیا کہ انفاق کے اولین حق دار والدین ،قرابت دار ، پیتیم ،مختاج اور مسافر ہیں۔ البتہ انفاق کے حوالے سے یہ حقیقت پیش نظر رہے کہ اِس کے بیتھیے نیت صرف اور صرف اللّٰہ کی رضا کا حصول ہو۔اللّٰہ کو ہر کسی کے انفاق کا علم ہے۔اپنے انفاق کا ڈھنڈوراپیٹنے کی ضرورت نہیں۔

آیت 216

جنگ کی فرضیت کا حکم

اِس آیت میں قال یعنی جنگ کی فرضیت کا حکم دیا گیا۔ ممکن نہے قال لوگوں کو پسند نہ ہولیکن اللہ کے علم کامل کی روشنی میں اِسی میں خیر ہے۔انسان کاعلم محدود ہے لہذاوہ خیر کوشراور شرکوخیر سمجھ بیٹے تناہے۔

آیت 217

حرمت والعمهينه مين جنگ كاحكم

وادئ نخلہ میں مسلمانوں کی کفار سے اچانک مد بھیڑ ہوئی اور مسلمانوں کے ہاتھوں ایک مشرک جہنم واصل ہوا۔ اتفاق سے یہ واقعہ حرمت والے مہینے میں ہوا۔ قریش نے اِس پرطوفان اٹھا دیا۔ اِس آیت میں اللہ نے ارشاد فر مایا کہ حرمت والے مہینہ میں جنگ کرنا حرام ہے۔ البت طوفان اٹھانے والے اپنے گریبان میں جھانکیں۔ اُنہوں نے اللہ کے ساتھ کفر کیا۔ اللہ کی راہ اور مسجد حرام سے دوسروں کوروکا۔ اُن کے جرائم اللہ کے نزد کی زیادہ بڑے ہیں۔ اہل ایمان کو خبر دار کیا گیا کہ کافروں کی باتوں کا اثر نہ لیں۔ وہ خودتو ہر باد ہوئے ہیں تہمیں بھی ہر باد کرنے پر تلے ہوئے ہیں۔ جس نے کفار کی باتوں میں آکردینِ اسلام سے رخ بھیرااُس کی میں منظم نکیاں ہر باد ہو جا ہیں۔ اس کے کفار کی باتوں میں آکردینِ اسلام سے رخ بھیرااُس کی میں منظم نکیاں ہر باد ہوجا کیں گیا۔

آیت 218

الله كى رحمت كن كے ليے ہے؟

جولوگ ایمان لائے ، پھر اللہ کی راہ میں ہجرت کی اور جہاد کیا وہی اللہ کی رحمت کے برخق امید وار ہیں عمل نہ کرنااور اللہ کی رحمت کی امید رکھنا اپنے آپ کودھو کہ دینے کے متر ادف ہے۔

آيت 219 - 220

تین سوالات کے جوابات

إن آیات میں تین سوالات کے جوابات دیئے گئے۔شراب اور جوئے کے بارے میں ابتدائی حکم

دیا گیا کہ اِن میں بظاہر فائدہ ہے کین در حقیقت گناہ ہے۔ اِن کے گناہ کا پہلوفائدہ سے بڑھ کر ہے۔ مال خرچ کرنے کے حوالے سے اسلام کی اخلاقی تعلیم بنائی گئی کہ جوخر ورت سے زائد ہو اللہ کی راہ میں دے دو (قانونی اعتبار سے معین نصاب پر سال کے بعد زکوۃ دینا فرض ہے)۔ متیموں کے حوالے سے اجازت دے دی گئی کہتم اپنے اور اُن کے مال میں شراکت کر کے کوئی مشتر کہ ضرورت پوری کر سکتے ہو۔ البتہ اگر کسی کی نیت اُن کا مال ہڑپ کرنے کی ہے تو اللہ اُسے جانتا ہے۔ اِن آیات میں اہم نکتہ یہ بیان ہوا کہ اللہ مختلف امور کی وضاحت اِس لیے کرتا اُسے جانتا ہے۔ اِن آیات میں ایک فکر کرو محض دنیا کی فکر کرنا دنیا داری ہے اور صرف آخرت کی فکر کرنا دہبانیت ہے۔

آیت 221 تا 242

نکاح اور طلاق کے مسائل

اِن آیات میں تفصیل کے ساتھ نکاح اور طلاق کے حوالے سے ہدایات دی گئیں، جن کا خلاصہ یہ ہے۔ خلاصہ یہ ہے۔

- 1- مسلمانوں کامشرکین سے نکاح جائز نہیں۔
- 2- ایام ماہواری میں بیوی ہے تعلق قائم کرنے کی اجازت نہیں۔
- 3 شوہرکواجازت نہیں کہ وہ ناراضگی کی بنیاد پر چارہ ماہ سے زائد ہیوی سے قطع تعلق جاری رکھے۔
 - 4- طلاق یافته خاتون کی عدت تین ایام ماہواری تک ہے۔
 - 5- ایک یادوطلاق کے بعدعدت کے دوران شو ہر رجوع کرسکتا ہے۔
 - 6- طلاق یافتہ بیوی سے مہریا دیئے گئے تحائف واپس لینا جائز نہیں۔
- 7- موافقت نہ ہوتو ہیوی پورامہریااس کا پچھ حصہ چھوڑ کر یا پچھاور مال دے کر شوہر سے خلع کے ساتھ ہے۔ کے سکتی ہے۔

- 8- تین طلاقوں کے بعد بیوی شوہر کے لیے حرام ہے۔البتہ اگر وہ کسی شخص سے نکاح کے ذریعہ تعلق قائم کرے اور پھر وہ شوہر اُسے طلاق دے تو اب بید دوبارہ سابقہ شوہر سے نکاح کر سکتی ہے۔
 - 9- شوہر کے لیے بیوی کوستانا اوراس کے حقوق ادانہ کرنا جائز نہیں۔
- 10- ایک یا دوطلاق کے بعد عدت گزر جائے تو بھی دوبارہ نکاح کے ذریعہ ایک خاتون ایپے شوہر سے تعلق قائم کر سکتی ہے۔ اِس حوالے سے کسی عورت کورو کنا جائز نہیں۔
- 11- طلاق یافتہ خاتون پرلازم ہے کہ وہ دوسال تک بیچ کو دودھ پلائے۔ اِس دوران اُس کے اخراجات کی ذمہ داری شوہر بر ہوگی۔
 - 12- بیوہ خاتون کی عدت حار ماہ اور دس دن ہے۔
 - 13 عدت كے دوران بيوه سے نكاح كرنايا نكاح كاواضح الفاظ ميں پيغام دينا جائز نہيں۔
- 14- رخصتی سے قبل طلاق دینا جائز ہے۔ اِس صورت میں خاتون پرعدت کی پابندی نہیں۔ اگر مہر مقرر کیا جاچکا تھا تو آ دھا ادا کرنا ہوگا۔اگر مہر مقرر نہیں ہوتو بھی کوئی تحفہ دے کر بیوی کورخصت کیا جائے۔
- 15- شوہر کوچاہیے کہ بیوی کے لیے ایک سال تک تمام اخراجات برداشت کرنے کی ورثاء کو وصیت کر جائے۔ اِس آیت کا حکم بعد از ال منسوخ کردیا گیا۔
 - ان آیات میں خاندانی زندگی کے حوالے سے ایک اہم بات یہ بیان کی گئی کہ:
- وَلَهُنَّ مِثْلُ الَّذِی عَلَیْهِنَّ بِالْمَعُرُوُفِ صَ وَلِلرِّ جَالِ عَلَیْهِنَّ دَرَجَةٌ (البقرة : 228)
 "اورعورتوں کے بھی حقوق ہیں جیسے کہ اُن کے اوپر فرائض ہیں بھلے طریقہ پراور
 مردول کو اُن پرایک درجہ حاصل ہے''۔
- آیت کے اِس حصہ میں مردوں کوعورتوں کے حقوق اداکرنے کی طرف متوجہ کیا گیا اورعورتوں پر واضح کیا گیا کہ خاندان کے سربراہ کی حیثیت مرد کو حاصل ہے اور اُنہیں چاہیے کہ شوہر کی اطاعت کریں۔

إن آیات میں بیویوں پرزیادتی کرنے والے مردوں کو تنبیہ کی گئ : وَلاَ تَتَّخِذُوا الیٰتِ اللّٰهِ هُزُوًا (البقرة: 231) "اوراللّدی آیات کو کھیل نہ بنالؤ'۔

یہ کم اُن مردوں کے لیے ہے جو طلاق دینے کے بعد عدت ختم ہونے سے پچھ وقت پہلے رجوع کر لیتے۔ رجوع کر لیتے۔ پھر دوبارہ طلاق دینے اور عدت کی تکمیل سے ذرا پہلے رجوع کر لیتے۔ پھر تیسری طلاق دینے اور یول خاتون کی عدت تین گناطویل ہوجاتی۔ بظاہراس صورت میں شریعت کا حکم نہ ٹوٹا لیکن حکم کی روح مجروح ہوجاتی۔ بیہ ہواللہ کی آیات کے ساتھ کھیلنا۔ دل میں تقوی نہ ہوتو شریعت کے ساتھ اِسی طرح کا فداق کیا جاتا ہے اور حیلوں کے ذریعہ شریعت کی روح کو یا مال کیا جاتا ہے۔

نکاح وطلاق کے مسائل کے بیان کے دوران اللہ نے نماز وں اور بالخصوص اُن میں عاجزی اورخشوع وخضوع اختیار کرنے کا حکم دیا:

حَافِظُوا عَلَى الصَّلَواتِ وَالصَّلَوةِ الْوُسُطَى قَوقُومُوا لِلَّهِ قَلْتِينَ ﴿ الصَّلُوةِ الْوُسُطَى قَوقُومُوا لِلَّهِ قَلْتِينَ ﴿ عَلَى الصَّلُوةِ الْوُسُطَى قَوقُومُوا لِلَّهِ قَلْتِينَ ﴿ عَلَى السَّلَمُ قَالَا عَلَى السَّلَمُ قَالَا عَلَى السَّلَوَ قَالَا عَلَى السَّلَمُ قَالَا عَلَى السَّلَمُ قَالَا عَلَى السَّلَمُ قَالَمُ عَلَى السَّلَمُ قَالَمُ عَلَى السَّلَمُ قَالَمُ عَلَى السَّلَمُ قَالَمُ عَلَى السَّلَمُ اللَّهُ عَلَى السَّلَمُ قَالَمُ عَلَى السَّلَمُ عَلَى السَّلَمُ اللَّهُ عَلَى السَّلَمُ اللَّهُ عَلَى السَّلَمُ عَلَى السَّلُوقِ اللَّمُ عَلَى السَّلَمُ عَلَى السَلَمُ عَلَى السَّلَمُ عَلَى السَّلَمُ عَلَى السَّلَمُ عَلَى السَّلِمُ عَلَى السَّلَمُ عَلَى السَّلَمُ عَلَى السَّلَمُ عَلَى السَّلَمُ عَلَى السَّلَمُ عَلَى السَلَمُ عَلَى السَّلَمُ عَلَى السَلِمُ عَلَى السَّلُمُ عَلَى السَلَمُ عَلَى السَلَّمُ عَلَى السَلَّمُ عَلَى السَلَّمُ عَلَى السَلَمُ عَلَى السَلَمُ عَلَى السَلَّمُ عَلَى السَلَّمُ عَلَى السَلَمُ عَلَى السَلَّمُ عَلَى السَلَّمُ عَلَى السَلَّمُ عَلَى السَلّلُولُ عَلَى السَلَّمُ عَلَى السَلَّمُ عَلَى السَلَّمُ عَلَى السَلْمُ عَلَى السَلَّمُ عَلَى السَلَّمُ عَلَى السَلَّمُ عَلَى السَلْ

'' حفاظت کرونمازوں کی اورخاص طور پر درمیانی (بہترین) نماز کی اور کھڑ ہے ہواللہ تعالیٰ کے لئے عاجزی اختیار کرتے ہوئے''۔

نماز نہ صرف اللہ کو یادر کھنے کا ذریعہ ہے بلکہ آخرت کی جوابدہی کی یاددہانی کی بھی ایک مؤر صورت ہے۔ جس طرح ہم نماز میں اللہ کی بارگاہ میں کھڑے ہوتے ہیں ایسے ہی یَوہُ مَ یَفُوہُ النَّاسُ لِوَ بِّ الْعَلَمِیْنَ کے مصداق روزِ قیامت اللہ کے سامنے جوابدہی کے لیے کھڑے ہوں گے۔ جوابدہی کا بیاحساس انسان کوتمام امور بشمول نکاح وطلاق کے معاملات میں اللہ کی نافر مانیوں سے بچاتا ہے۔ جونماز پڑھے لیکن معاملات میں شریعت کی پابندی نہ کرے، اس کی نماز در حقیقت نماز ہے ہی نہیں۔

آیت 243 تا 252

اللدكي مددكاا يمان افروز واقعه

اِن آیات میں تاریخ بنی اسرائیل سے ایک واقعہ بیان ہوا۔ حضرت موئ کی وفات کے بعد حضرت یوشع بن نوٹ کی قیادت میں بنی اسرائیل نے فلسطین فتح کیا اور حکومت قائم کر لی۔ پچھ ہی عرصہ بعدائن کی بدا عمالیوں کی وجہ سے ایک دوسری قوم نے اُنہیں فلسطین سے نکال باہر کیا۔ اب اُنہوں نے اُس وقت کے نبی حضرت سموئیل سے ایک ایسابادشاہ مقرر کرنے کی درخواست کی جس کی قیادت میں وہ دوبارہ فلسطین کے حصول کے لیے جنگ کرسکیس۔ اللہ نے حضرت طالوت کو بادشاہ مقرر کیا۔ سر داروں نے اعتراض کیا کہ ایسے خص کو یہ منصب کیوں دیا گیا جس کے پاس مال و دولت نہیں۔ نبی "نے فرمایا کہ اللہ کے نزدیک مال سے زیادہ اہمیت علم کی جے۔ حضرت طالوت نہ صرف علم بلکہ جسمانی قوت میں بھی ممتاز مقام رکھتے ہیں۔ حضرت علاوت نہ صرف طالوت جب لشکر لے کر فلسطین پر قابض قوم کے خلاف نکلے تو اُنہوں نے راستہ میں ایک نہر پر براقعوں کے نظم کا امتحان لیا۔ فرمایا کہ میرے ساتھ وہی آگے جائے گا جونہر میں سے صرف ساتھ وہی آگے جا کے گا جونہر میں سے صرف ساتھ وہی تعداداور وسائل دیکھ کراُن کے جض ساتھی مرعوب ہو کئے ۔ ایسے میں چنواللہ والوں نے کہا :

الله کی مدد آئی ۔لشکر میں شامل حضرت داؤڈ نے دشمن کے بادشاہ جالوت کوتل کیا اور اہلِ ایمان فقی مدد آئی۔ بعد ازاں الله نے حضرت داؤڈ کوعلم وحکمت سے نواز ااور نبوت پر سرفراز فرمایا۔ نبی اگرم علیقیہ پر إن واقعات کا وحی کیا جانا اِس بات کا شبوت ہے کہ آپ علیقیہ اللہ کے رسولوں میں سے بیں۔

حرفِ آخر

سورہ کبقرۃ کے اِس جھے میں خطاب کا غالب حصہ اہلِ ایمان کے لیے ہے۔ اُنہیں عبادات اور معاملات کے حوالے سے احکامات بتر بعت دیے گئے اور ساتھ ہی تھم دیا گیا کہ پورے کے پورے احکامات پڑل کریں۔ انفرادی سطح پڑل کریں اور اجتماعی سطح پڑل کرانے کے لیے مال اور جان سے جہاد کریں۔ اللہ ہمیں نہ صرف شریعت پڑمل کی توفیق عطافر مائے بلکہ اِس کے نفاذ کے لیے اِس طرح سے جہاد کی توفیق عطافر مائے جس طرح جہاد کاحق ہے۔ آمین!

بھتر کون ھے؟

خَيْرُكُمُ خَيْرُكُمُ لِأَهْلِهِ وَأَنَا خَيْرُكُمُ لِأَهْلِي (ترمٰدی)
''(لوگو! جان لوکہ) تم میں سے بہتر وہ ہے جواپنے گھر والوں کے لئے
بہتر ہوا ورتم میں اپنے گھر والوں سے سب سے بہتر حسنِ سلوک کرنے والا
میں خود ہوں'۔

بهترين نعمتين

اَفُضَلُهٔ لِسَانٌ ذَاكِرٌ وَ قَلَبٌ شَاكِرٌ وَ وَوَ جَهٌ مُّوْمِنَةٌ تُعِينُهُ عَلَى إِيمانِهِ

'سب سے بہتر شے ذکر کرنے والی زبان اور شکر کرنے والا دل اور وہ مومن

بیوی ہے جو شو ہرکی مدد کرے اُس کے ایمان کے حوالے سے '۔ (تر مذی)

ناپسندیده کام

إِنَّ اللَّهُ تَعَالَى حَرَّمَ عَلَيُكُمُ عُقُوقَ الْأُمَّهَاتِ، وَمَنْعًا وَّهَاتِ، وَمَنْعًا وَّهَاتِ، وَوَاُدُ الْبَنَاتِ وَكُوهَ لَكُمُ قِيْلَ وَقَالَ، وَكَثُرَةَ السُّوَّالِ، وَوَاُدُ الْبَنَاتِ وَكُوهَ لَكُمُ قِيْلَ وَقَالَ، وَكَثُرَةَ السُّوَّالِ، وَوَافَى السُّوَّالِ، وَوَافَى السُّوَالِ، وَإِضَاعَةَ المُمَالِ (بَخَارِی وَسلم)

''بِشک اللّه نِتْم پرحرام کردیا ہے ماؤں کی نافر مانی کرنا، ضرورت کے موقع پرخرچ نہ کرنا اور بچیوں کوزندہ در گور کردینا اور تمہارے لئے ناپیند کیا ہے فضول بحث و گفتگو، کثر ت سوال اور مال کے ضائع کرنے کو''۔

خواتین کے لیے اللّٰہ کی قربت

اَلُمَوْاَةُ عَوْرَةٌ وَّاِنَّهَا إِذَا خَرَجَتِ اسْتَشُرَفَهَا الشَّيْطَانُ وَإِنَّهَا اَقُرَبُ مَا تَكُونُ إِلَى اللَّهِ وَهِى فِى قَعْدِ بَيْتِهَا (ترندى) "عورت چھپا كرر كھنے كى چيز ہے اور بے شك جب وہ گھرسے باہر تكلتی ہے تو اُسے شیطان تكنے لگتا ہے اور عورت سب سے زیادہ اللہ سے قریب اُس وقت ہوتی ہے جب كہ وہ اپنے گھر كے اندرونی حصہ میں ہوتی ہے '۔

نبی میدوسم کی دعائے رحمت

رَحِمَ اللّٰهُ رَجُلاً قَامَ مِنَ اللَّيُلِ فَصَلّٰى وَ اَيُقَظَ امُرَاتَهُ فَإِنُ اَبَتُ نَضَحَ فِى وَجُهِهَا الْمَاءَ، رَحِمَ اللّٰهُ امْرَاةً قَامَتُ مِنَ اللَّيُلِ فَصَلَّتُ وَ يُجُهِهَا الْمَاءَ وَكِمَ اللّٰهُ امْرَاةً قَامَتُ فِى وَجُهِهِ الْمَاءَ فَصَلَّتُ وَ اَيُقَظَتُ زَوْجَهَا فَإِنْ آبلى نَضَحَتُ فِى وَجُهِهِ الْمَاءَ فَصَلَّتُ وَ اَيُقَظَتُ زَوْجَهَا فَإِنْ آبلى نَضَحَتُ فِى وَجُهِهِ الْمَاءَ (الوداؤد)

''اللہ رحم فرمائے اُس شخص پر جورات میں بیدار ہوا، پھرائس نے نماز پڑھی اور جگایا بنی بیوی کوبھی، پھراگرائس نے جاگئے میں دیر کی تو اُس کے چہرے پر پانی کے چھینٹے مارے، اللہ رحم فرمائے اُس خاتون پر جورات میں بیدار ہوئی، پھرائس نے نماز پڑھی اور جگایا اپنے شو ہر کوبھی، پھراگرائس نے جاگئے میں دیر کی تو اُس کے چہرے پریانی کے چھینٹے مارے'۔

الله مَّ الجُعَلِ الْقُرُانَ الله مَّ الجُعَلِ الْقُرُانَ الله بناد فِر آن و الله بناد فُر صُدُورِ نَا مار دول کی بہار اور مار سینوں کا نور وَ جِلاءَ اَحْزَ انِنَا --- وَ --- ذَهَابَ هُمُوْمِنَاوَ غُمُومِنَا وَ وَ --- ذَهَابَ هُمُومِنَاوَ غُمُومِنَا وَ اور مار فَقُرات وَعُول کا دور کرنے والا

قرآن میڈیا پلیئر

مدرّ سین اور شائقینِ علوم ِقر آنی کے لیے خوشخبری ک

🖈 جاِرمدرسین کے صوتی تراجم:

- ڈاکٹراسراراحمہ - حافظ عاکف سعید

- انجيئر نويداحم - شجاع الدين شخ

🖈 خوبصورت قرآنی متن-انڈویاک طرزِ کتابت

🖈 سرچ آپشز کے ساتھ اردو،انگریزی ترجے اور کمل تفسیرعثانی

🖈 دوخسین قراءت

🖈 متن قرآنِ حکیم میں تلاش کرنے کے لیے مختلف آپشنز کی سہولت (مادّہ، لفظ اور موضوع)

ایک DVD پردستیاب بیر سافٹ و بیرُ دور هٔ ترجمه قرآن کی نشستوں میں بیان کیے گئے ترجمهٔ قرآن اور مخضر تشرح کی آڈیور یکارڈنگ پر شتمل ہے جس میں بنیادی طور پر قرآنی آبت کے ساتھ صوتی ترجمہ اور تشرح کومنسلک کیا گیا ہے۔ یعنی اسکرین پر نظر آنے والی کسی بھی آبت پر ڈبل کلک کرنے سے آپ اس آبت کا ترجمہ اور تشرح مختلف مرز سین کی زبانی س سکیس گے۔

تیارکرده: شعبه آئی ٹی،قر آن اکیڈمی،کراچی www.quranmediaplayer.com support@quranmediaplayer.com